

نبی کریم صلی اللہ علیہ وسلم بحیثیت معلم

تحریر: پروفیسر ڈاکٹر نفضل الہی خطاط اللہ۔ اسلام آباد

ہمارے نبی کریم صلی اللہ علیہ وسلم کی سیرت طیبہ کے متعدد گوئے اور بہت سے پہلو ہیں ان میں سے ہر گوشہ اور ہر پہلو مخلوق کے اعتبار سے انتہائی کمال کو پہنچا ہے، ان میں سے ایک انتہائی عظیم پہلو یہ ہے کہ اللہ کریم نے اپنے خلیل حضرت ابراہیم کی دعا کو شرف قبولیت عطا فرماتے ہوئے آپؐ کو معلم بنا کر مبعوث فرمایا۔

تعلیم باعمل: تعلیم باعمل کے ساتھ تعلیم کی دو صورتیں ہیں: پہلی یہ کہ جس بات کا معلم شاگردوں کو حکم دے وہ خود بھی کرے اور جس بات سے روکے اس سے خود بھی دور رہے۔ اسی کوقد وہ عملی نمونہ، مثال اور سلوک کے الفاظ سے تعبیر کیا جاتا ہے اور اسی کے بارے میں کہا جاتا ہے: الفعل أبلغ من القول "عمل کا دلوں پر اثر الفاظ سے زیادہ ہوتا ہے۔" اور اس بارے میں کہا جاتا ہے Action Speaks Louder "عمل کی آواز زیادہ بلند ہوتی ہے۔"

دوسری صورت یہ ہے کہ معلم اپنی بیان کردہ بات یا مسئلہ کو طلبہ کے رو برو عملی طور پر کر کے دکھائے اور اسی کے بارے میں کہا جاتا ہے: (ان البيان بالفعل أبلغ في الإيضاح) "عمل کے ساتھ بیان (بات کو) زیادہ واضح کرتا ہے۔" اور اس کا اثر سامع کے ذہن پر حض الفاظ کے ذریعے سمجھائی گئی بات سے زیادہ گہرا ہوتا ہے۔ امام ابن الجریر نے تحریر کیا ہے: (ان التعليم بالفعل والمثال أبلغ من القول وحده) [بهجة النفوس ۱/۱۸۷] "عمل اور مثال کے ذریعہ تعلیم لفظی تعلیم سے زیادہ مؤثر ہوتی ہے۔"

سیرت طیبہ میں دونوں صورتوں سے تعلیم کے متعدد شواہد موجود ہیں۔ توفیق الہی سے ذیل میں اس بارے میں قدرتے تفصیل سے گفتگو کی جا رہی ہے:

عملی نمونہ کے ذریعہ تعلیم: ہمارے نبی مکرم صلی اللہ علیہ وسلم اپنی تعلیمات کا عملی نمونہ تھے۔ حضرات صحابہؓ کو جس جس بھلائی کا حکم دیتے، نہ صرف یہ کہ خود اس پر عمل کرتے، بلکہ اس کے کرنے میں پیش پیش ہوتے۔ جن برائیوں سے منع کرتے ان سے خود سب سے زیادہ دور رہتے۔ سیرت مطہرہ میں اس بارے بہت کثرت سے مثالیں موجود ہیں، جن میں سے چند ایک درج ذیل ہیں: ☆ کثرت سے ذکر الہی ☆ پانچوں نمازوں کی حفاظت ☆ کثرت سے

سخاوت☆ گھر والوں سے عمدہ معاملہ☆ دشمنوں سے ایفائے عہد کا شدید اهتمام☆ ایثار☆ ظالموں تے غفو اور درگز رہ☆ تو اوضع☆ زہد☆ دعوت الی اللہ تعالیٰ کا اہتمام☆ تعمیر مسجد میں مشارکت☆ خندق کھونے میں شرکت☆ حکم افظار کے ساتھ خود روزہ چھوڑنا☆ سونے کی انگوٹھی کا اتنا رنا اور صحابہ کو اس کے پہنے سے روکنا☆ ضیافتِ متاج کیلئے لوگوں سے پہلے اہل خانہ سے کہنا۔☆ جاہلیت کے خون اور سوختم کرنے کی ابتداء تقارب سے کرنا۔☆ قیدیوں کو چھوڑنے کی ترغیب کا عملی آغاز اپنے خاندان سے کرنا۔ ان سترہ واقعات کے متعلق احادیث کی تخریج اور ان پر تعلیق اس طور کی کتاب، السلوک و آثرہ فی الدعوة الی اللہ تعالیٰ، صفحہ ۲۵۶-۲۶۱ میں ملاحظہ فرمائیے۔

دوران نمازوں اسی کو کندھے پر اٹھائے رکھنا: امام بخاریؓ نے حضرت ابو قادہ انصاریؓ سے روایت لقل کی ہے کہ: (ان رسول اللہ کان یصلی، وہ حامل امامۃ بنت زینب بنت رسول اللہ ولا بی العاصل بن ربیعہ ابن عبد شمس، فاذا سجد و ضعها، و اذا قام حملها) [صحیح البخاری کتاب الصلاة: ۵۱۶، ۵۹۰] ”رسول اللہ ﷺ نماز ادا کر رہے تھے اور آپؐ نے نبینؓ بنت رسول اللہ ﷺ اور ابوالعاصل بن ربیعہ بن عبد شمس کی بیٹی امامۃؓ کو اٹھا کر کھاتھا۔ پس جب آپؐ مجبدے میں جاتے تو اس کو کھدیتے اور جب قیام فرماتے تو اٹھا لیتے۔“ عرب کے لوگ لڑکیوں کو ناپسند کرتے اور انہیں حقارت کی نظر سے دیکھتے تھے۔ نبی کریم ﷺ نے نمازوں کو دوران نماز کندھے پر اٹھا کر عملی طور پر بیٹیوں کی قدر و منزلت کو لوگوں کے سامنے واضح فرمایا۔ اسی سلسلے میں علامہ الفاہمیؓ نے تحریر کیا ہے: (وکان السرفی حملہ امامۃ فی الصلاۃ دفعاً لاما کانت العرب تالفة من کراهة البنات وحملهن، فخالفهم فی ذلك حتی فی الصلاۃ للمبالغة فی ردھم، والبيان بالفعل قد يكون أقوى من القول) [فتح الباری: ۱/ ۵۹۲] ”دوران نمازوں کے اٹھانے میں شاید حکمت یہ تھی کہ اس کے ذریعے آنحضرت ﷺ نے عربوں کی بیٹیوں سے نفرت اور انہیں اٹھانے کو ناپسند کرنے کا رد فرمایا۔ آپؐ نے ان پر شدید نقد کی غرض سے دوران نمازوں اسی کو اٹھا کر ان کے طرزِ عمل کی مخالفت کی اور بسا اوقات عمل کے ساتھ بیان الفاظ سے زیادہ قوی ہوتا ہے۔“

عملی بیان کے ذریعہ تعلیم: سیرت طیبین میں عملی بیان کے ذریعہ کے متعدد شواہد ہیں، توفیق الہی سے چند ایک ذیل میں پیش کیے جا رہے ہیں:☆ کیفیت وضو کی عملی تعلیم ☆ اوقات نماز کی عملی تعلیم ☆ منسر پر لوگوں کو نماز کی عملی تعلیم ☆ دوران نماز کپڑے میں تھوکنے کا عملی بیان

کیفیت تمیم کی عملی تعلیم: امام بخاری نے عبد الرحمن بن ابی سے اور انہوں نے اپنے باپ سے روایت نقل کی ہے کہ انہوں نے بیان کیا: (جاء رجل الى عمر بن الخطاب فقال: انى أجبت فلم أصب الماء فقال عمر بن ياسر لعمر بن الخطاب: ماذكر ان كنا فى سفر، أنا وانت؟ فاما أنت فلم تصل، وأما أنا فتعملت فصلحت، فذكرت ذلك للنبي ﷺ، فقال النبي ﷺ: انما كان يكفيك هكذا وضرب النبي ﷺ بکفیه الارض، ونفح فيهما، ثم مسح بهما وجهه وكفیه) [صحیح بخاری، کتاب تمیم ۱، ۳۸۸ / ۲۲۳] ”ایک شخص عمر بن الخطاب کے پاس آیا اور اس نے عرض کیا: ”میں حالت جنابت میں ہوں اور مجھے پانی میسر نہیں ہے (یعنی اب میں کیا کروں؟) اس پر عمر بن یاسر نے عمر بن الخطاب سے کہا: ”کیا آپ کو یاد نہیں کہ جب میں اور آپ سفر میں تھے اور ہم دونوں جبی ہو گئے، تو آپ نے تو نماز نہ پڑھی، لیکن میں نے زمین پر لوٹ پوٹ لیا اور نماز پڑھ لی۔ پھر میں نے اس کا ذکر نبی ﷺ سے کیا، تو آپ نے فرمایا: ”تمہارے لئے تو یہ کافی تھا“ اور آپ نے اپنی دونوں ہتھیلیاں زمین پر ماریں، ان میں پھونکا، پھر ان دونوں کے ساتھ اپنے چہرے اور ہتھیلیوں کا مسح کیا۔“

اس حدیث سے واضح ہے کہ آنحضرت ﷺ نے تمیم کا طریقہ عملی طور پر سکھایا۔ حافظ ابن حجر راوی کے قول و نفح فيهما اور ان میں پھونکا کی شرح میں تحریر کرتے ہیں: ”اور ایک روایت میں ہے: (ثم أدناهما من فيه) پھر آنحضرت ﷺ نے ان دونوں کو اپنے منہ کے قریب کیا۔“ اور یہ پھونک مارنے سے کنایہ ہے اور اس میں یہ اشارہ بھی ہے کہ پھونک خفیف تھی اور ایک روایت میں ہے: (تفل فيهما) ان دونوں میں تھوکا۔ [فتح الباری: ۱/ ۲۲۲] ان سب روایات کا سیاق اس بات پر دلالت کرتا ہے کہ آنحضرت ﷺ نے (تمیم کا طریقہ عملی طور پر سکھایا۔

صحابہ کو کنکریاں دکھانا: امام نسائی ” نے حضرت ابن عباس سے روایت نقل کی ہے کہ انہوں نے بیان کیا: (قال رسول الله ﷺ غدأة العقبة، وهو واقف على راحلته: ”هات القط لي“ فلقطت لي حصيات، هن حصى الخذف، فوضعهن في يده، وجعل يقول بهن في يده ووصف يحيى تحريرکھن فی یدہ بامثال هولاء) [سنن النسائی، کتاب مناسک الحجج ۵/ ۲۶۹] ”رسول اللہ ﷺ نے عقبہ کی صبح کو فرمایا، جب کہ آپ سواری پر تھے، ”میرے لئے (کنکریاں) اٹھاؤ۔“ میں آپ کیلئے کنکریاں اٹھالا یا،

(اور) وہ گھٹلی کے برابر تھیں۔ (پھر) آپ نے انہیں اپنے ہاتھ میں رکھا اور ہاتھ میں انہیں حرکت دیتے ہوئے فرمایا: ”ان جیسی،“ (یحیٰ نے آپ کے انہیں اپنے ہاتھ میں حرکت دینے کی کیفیت کو بھی بیان کیا۔)

اس حدیث شریف سے واضح ہے کہ آنحضرت ﷺ نے ری جمرات کیلئے استعمال کی جانے والی سکنکریوں کا جنم بیان کرتے ہوئے حضرات صحابہؓ کو اپنے دست مبارک میں موجود سکنکریاں دکھائیں۔

حاصل کلام یہ ہے کہ ہمارے نبی کریم ﷺ نے لوگوں کو اپنے اسوہ حسنہ اور عملی بیان، دونوں طریقوں سے تعلیم دی۔ اللہ تعالیٰ ہمیں بھی آنحضرت ﷺ کی سنت کے مطابق تعلیم دینے کی توفیق عطا فرمائے۔ آمین!

اسلوب تقابل: تضییم درس میں مدد و معاون باتوں میں سے ایک یہ ہے کہ اضداد کے درمیان تقابل پیش کیا جائے۔ مشہور ضرب المثل ہے: (وبضدها تتبین الأشياء) چیزوں کا انکھارا پنی اضداد کے ساتھ ہوتا ہے۔

ہمارے نبی محترم ﷺ اس اسلوب کو کثرت سے استعمال فرماتے۔ توفیق الہی سے ذیل میں اس بارے میں تین مثالیں پیش کی جا رہی ہیں:

دنیا و آخرت کے درمیان تقابل: امام مسلمؓ نے حضرت قیس سے روایت کی ہے کہ انہوں نے بیان کیا: ”میں نے مستورہ کو، جو کہ قبیلہ بنوفہر کے ہیں، بیان کرتے ہوئے سنا: (قال رسول الله ﷺ) والله! ما الدنيا في الآخرة الا مثل ما يجعل أحدكم اصبعه هذه وأشار يحيى بالسبابة في اليم، فلينظر بم ترجع؟“ رسول اللہ ﷺ نے ارشاد فرمایا: ”اللہ تعالیٰ کی قسم! دنیا آخرت کے مقابلے میں ایسے ہی ہے، جس طرح کہ تم میں سے ایک اپنی انگلی سمندر میں رکھے..... یحیٰ نے شہادت والی انگلی سے اشارہ کیا..... پھر دیکھ کر وہ (اپنے ہمراہ) کیا لے کر پلتی ہے؟“

حدیث شریف کے معنی یہ ہیں کہ دنیا کو اپنی کوتاہ مدت اور فانی لذتوں کے ساتھ ہمیشہ باقی رہنے والی آخرت اور اس کی غیر فانی لذتوں اور نعمتوں کے ساتھ وہی نسبت اور تعلق ہے، جو کہ انگلی کے ساتھ چمٹنے ہوئے قلیل پانی کو سمندر کے ساتھ ہے۔ اس حدیث شریف میں آنحضرت ﷺ نے دنیا کی مختصر مدت اور فانی لذتوں کا تقابل آخرت کے دوام اور اس کی نعمتوں اور لذتوں کی بقاء سے فرمایا اور بلاشبہ عقل و بصیرت والے خوش نصیب لوگوں کیلئے یہ انتہائی قوی اور موثر بیان ہے۔

حدیث شریف میں دیگر فوائد:

۱۔ آنحضرت ﷺ نے اپنی بات کو مثال سے واضح فرمایا، دنیا کو انگلی سے چمٹنے والے قلیل پانی سے اور

آخرت کو سند رے تشبیہ دی۔ امام طبیعی نے تحریر کیا ہے: (هذا تمثیل علی سبیل التقریب، والا فاین المناسبة بین المتناهی وغير المتناهی) ”یہ مثال بات کو ذہنوں کے قریب کرنے کی خاطر ہے، وگرنہ محدود کو لامحدود سے کیا نسبت ہو سکتی ہے؟“

۲۔ آنحضرت ﷺ نے (اسلوب اشارہ) استعمال فرماتے ہوئے اپنی انگلی کی طرف اشارہ کرتے ہوئے فرمایا: ”اپنی یہ انگلی“

آخرت اور دنیا کے طلب گاروں میں موازنہ: امام ترمذیؓ نے حضرت انسؓ سے روایت نقل کی ہے کہ انہوں نے بیان کیا: (قال رسول اللہ ﷺ: ”من کانت الآخرة همه جعل الله غناه في قلبه، وجمع له شملة، واتته الدنيا وهي راغمة ومن كانت الدنيا همه جعل الله الفقر بين عينيه وفرق عليه شملة ولم يأته من الدنيا الا ما قدر له) ”جس شخص کا قصد آخرت ہو، اللہ تعالیٰ اس کے دل میں تو گمری ڈال دیتے ہیں، اس کے معاملات کو سدھا رہ دیتے ہیں اور دنیا کی لیل ہو کر اس کے پاس آتی ہے اور جس کا مقصود دنیا ہو، اللہ تعالیٰ اس کی دونوں آنکھوں کے درمیان فقر کر کھو دیتے ہیں، اس کے معاملات کو بگاڑ دیتے ہیں اور دنیا میں اس کو وہی سیر آتا ہے، جو اللہ تعالیٰ نے اس کیلئے لکھا تھا۔“

اس حدیث شریف میں آنحضرت ﷺ نے آخرت اور دنیا کے چاہنے والوں کے درمیان تقابل کرتے ہوئے طالب آخرت کو دنیا ہی میں ملنے والے انعامات اور طالب دنیا کو دنیا ہی میں ملنے والی سزا سے امت کو آگاہ فرمایا۔ دنیا میں انتہائی نعمتوں والے جہنمی اور انتہائی مشقتوں والے جہنمی کا مقابل: امام مسلمؓ نے حضرت انسؓ سے روایت نقل کی ہے کہ انہوں نے بیان کیا: (قال رسول اللہ ﷺ: ”يؤتى بائعم أهل الدنيا من أهل النار يوم القيمة، فيصيغ في النار صبغة، ثم يقال ”يا ابن آدم! هل رأيت خيراً فقط؟ هل مر بـك نعيم فقط؟ فيقول: ”لا، والله! يا رب! ويؤتى بأشد الناس بؤساً في الدنيا من أهل الجنة، فيصيغ صبغة في الجنة، فيقال له: ”يا ابن آدم! هل رأيت بؤساً فقط؟ هل مر بـك شدة فقط؟“ فيقول: ”لا، والله! يا رب! ما مر بي بؤس فقط، ولا رأيت شدة فقط) [صحیح مسلم]

”رسول اللہ ﷺ نے ارشاد فرمایا: ”قیامت کے دن اہل دنیا میں سب سے زیادہ ناز و نعمت میں زندگی بسر کرنے والے جہنمی کو لایا جائے گا اور جہنم میں ایک بارہ لا جائے گا پھر کہا جائے گا: ”اے ابن آدم! کیا تو نے کبھی کوئی خیر

دیکھی؟ کیا کبھی تیرے پاس سے کسی نعمت کا گزر ہوا؟“ وہ جواب دے گا: ”نہیں، اللہ تعالیٰ کی قسم! اے میرے رب! (پھر) اہل دنیا میں سب سے زیادہ مشقت (میں زندگی بس رکرنے) والے جنتی کو لا یا جائے گا اور ایک مرتبہ جنت میں داخل کیا جائے گا، پھر کہا جائے گا: ”اے ابن آدم! کیا تو نے کبھی کوئی مشقت دیکھی؟ کیا کبھی تیرے پاس سے کسی سختی کا گزر ہوا؟ وہ جواب میں عرض کرے گا: ”نہیں، اللہ تعالیٰ کی قسم! میرے پاس سے کبھی کوئی مشقت نہیں گزری اور نہ کبھی میں نے کوئی سختی دیکھی۔“

اس حدیث شریف میں آنحضرت ﷺ نے سب سے زیادہ نعمتوں میں زندگی بس رکرنے والے جہنمی کی سزا کا سب سے زیادہ مشقت میں زندگی بس رکرنے والے جنتی کی جزا سے موازنہ فرمایا۔ اس مبارک اسلوب کے ذریعہ توفیق الہی سے خوش نصیب دلوں میں جہنم سے دور ہونے کا جذبہ اور عزم قوی تر ہوتا ہے اور جنت میں جانے کی ترتیب اور شوق میں اضافہ ہوتا ہے۔ اے رب کریم! ہمیں بھی ایسے بخت والے دل نصیب فرم۔

پہلے اجمال پھر تفصیل: طلبہ کی توجہ مبذول کروانے، ان کی شوق کو انگیخت کرنے اور معلومات کو اچھی طرح ذہن نشین کروانے کے اسالیب میں سے ایک یہ ہے کہ معلم پہلے اجمانی طور پر گفتگو کا خاکہ پیش کرے، پھر اس اجمال کی تفصیل بیان کرے۔ اس اسلوب کی حکمت بیان کرتے ہوئے امام ابن ابی جمڑہ رقم طراز ہیں: (والحكمة في ذلك انه عند الأخبار بالاجمال يحصل للنفس المعرفة بغاية المذكور، ثم تبقى متشوقة الى معرفة معناه، فيكون ذلك أوقع في النفس وأعظم في الفائدة) اس میں حکمت یہ ہے کہ اجمانی طور پر خبر دینے کی صورت میں نفس کو موضوع سخن سے آگاہی ہو جاتی ہے، پھر وہ اس کی تفصیل جانے کا مشتاق رہتا ہے اور (اس کے سنبھل پر) اس کا اثر گہرا اور فائدہ عظیم ہوتا ہے۔

ہمارے نبی کریم ﷺ اس اسلوب کو کثرت سے استعمال فرماتے تھے۔ اس بارے میں ذیل میں توفیق الہی سے چند مثالیں پیش کی جا رہی ہیں:

مستردہ ہونے والی دو دعا میں: امام ابو داؤدؓ نے حضرت سہل بن سعدؓ سے روایت نقل کی ہے کہ انہوں نے بیان کیا، رسول اللہ ﷺ نے فرمایا: (ثستان لا تردان او قلما ترдан: الدعاء عند النداء و عند الباس حين يلحم بعضاً (بعضهم) بعضاً) ”دو دعا میں مستردہ ہوتی ہو تیں یا شاید کم ہی مسترد ہوتی ہیں، اذان کے وقت کی دعا اور جنگ کے وقت جبکہ وہ باہم سمجھتی گھٹھا ہو کر ایک دوسرے کو قتل کر رہے ہوں۔“

اس حدیث شریف میں آنحضرت ﷺ نے پہلے اجمالی طور پر اس بات کی خبر دی کہ دو اوقات میں دعا نامنظور نہیں ہوتی یا کم ہی مسٹر دھوتی ہے، پھر ان دونوں اوقات کی تفصیل بتائی۔ اس اجمالی آگاہی کے بعد تفصیل جاننے کیلئے اہل ایمان کی تڑپ اور شوق محتاج بیان نہیں۔

حلاوت ایمان پانے کیلئے تین خصلتیں: امام بخاریؓ نے حضرت انسؓ سے اور انہوں نے نبی کریم ﷺ سے روایت نقل کی ہے کہ آپؐ نے فرمایا: (ثلاث من كن فيه وجد بهن حلاوة الايمان: أن يكون الله ورسوله أحب اليه مما سواهما، وأن يحب المرء لا يحبه إلا الله، وأن يكره أن يعود في الكفر كما يكره أن يقذف في النار) [صحیح البخاری رقم: ۲۰/۱، ۱۲] ”تین (خصلتیں) ایسی ہیں کہ جس میں وہ موجود ہوں، اس نے ان کے ساتھ ایمان کی مٹھاں کو پالیا۔ (۱) اللہ تعالیٰ اور ان کے رسولؐ اس کے نزد یک سب سے زیادہ محبوب ہوں۔ (۲) وہ کسی بھی شخص سے محبت صرف اللہ تعالیٰ کیلئے کرے۔ (۳) اور وہ کفر میں واپس لوٹنے کو اسی طرح ناپسند کرے۔ جس طرح آگ میں ڈالے جانے کو ناپسند کرتا ہے۔“

حدیث شریف میں فائدہ دیگر: آپؐ نے مومن کی ایمان میں رغبت کو شیرینی سے تشبیہ دی ہے اور یہ تشبیہ بلاشک و شبہ بیان کردہ بات کے اچھی طرح سمجھنے میں مدد و معاون ہے:

پورا منافق بنانے والی چار خصلتیں: امام بخاریؓ نے حضرت عبد اللہ بن عمرو بن العاصؓ سے روایت نقل کی ہے کہ: (ان النبی ﷺ قال: ”أربع من كن فيه كان منافقاً خالصاً، ومن كانت فيه خصلة منهن كانت فيه خصلة من النفاق حتى يدعها: اذا ائتمن خان، و اذا حدث كذب، و اذا عاهد غدر، و اذا خاصم فجر) ”یقیناً نبی ﷺ نے فرمایا: چار (خصلتیں) جس کسی میں ہوں وہ خالص منافق ہے اور جس میں ان میں سے ایک خصلت ہو، تو اس میں نفاق کی ایک خصلت ہے، یہاں تک کہ وہ اس کو چھوڑ دے۔ جب اسے امین بنایا جائے، تو وہ خیانت کرے اور جب بات کرے، تو جھوٹ بولے اور جب کسی سے عہد کرے تو وفا نہ کرے اور جب (کسی سے) لڑے تو حق و انصاف سے دور ہو جاتا ہے۔“

اس حدیث شریف میں آنحضرت ﷺ نے حضرات صحابہؓ کو پہلے اجمالی طور پر بتایا کہ چار خصلتوں کی تفصیل بتائی۔ انسان کو پورا منافق بنادیتی ہیں، پھر آپؐ نے ان چار خصلتوں کی تفصیل بتائی۔

جنت میں لے جانے والے پانچ اعمال: امام طبرانیؑ نے حضرت ابوالدرداءؓ سے روایت کی ہے کہ انہوں نے بیان کیا: (قال رسول اللہ ﷺ) "خمس من جاء بهن مع الایمان، دخل الجنة، من حافظ على الصلوات الخمس على وضوئهن، ورکوعهن، وسجودهن، ومواقعهن، وصام رمضان، وحج البيت ان استطاع اليه سبيلاً، وأدى الأمانة قيل: "يا نبی اللہ ﷺ! وما أداء الأمانة؟ قال: "الفسل من الجنابة، ان الله لم يأْمَن ابْنَ آدَمَ عَلَى شَيْءٍ مِّنْ دِينِهِ غَيْرِهَا)" رسول اللہ ﷺ نے فرمایا: ایمان کے ساتھ جس نے پانچ کام کئے وہ جنت میں داخل ہو گیا، جس نے پانچوں نمازوں کی ان کے وضو، رکوع، سجود اور اوقات کے ساتھ حفاظت کی، رمضان کے روزے رکھے، استطاعت ہونے کی صورت میں بیت اللہ کا حج کیا اور امانت کو ادا کیا۔ عرض کیا گیا: "اے اللہ کے نبی ﷺ! امانت کا ادا کرنا کیا ہے؟ آپؐ نے فرمایا: "غسل جنابت، اللہ تعالیٰ نے انسان پر اس کے سوادین کی کسی چیز کے بارے میں اس قدر اعتماد نہیں کیا۔ آنحضرت ﷺ نے پہلے اجمانی طور پر ایمان کے ساتھ جنت میں لے جانے والے پانچ اعمال کا ذکر فرمایا۔ اس اجمانی آگاہی کے بعد کوں ساجنت کا چاہئے والا ایسا ہوگا جو ان اعمال کی تفصیل جانے کی غرض سے ہمتن گوش نہ ہوگا؟؟

علماء تقيامت میں سے چھ: امام احمدؓ اور امام طبرانیؑ نے حضرت معاذ بن جبلؓ سے روایت نقل کی ہے کہ انہوں نے بیان کیا: (قال رسول اللہ ﷺ) ست من أشراط الساعة موتي، وفتح بيت المقدس، وموت يأخذ في الناس كقعاuchi الغنم، وفتنة يدخل حربها بيت كل مسلم، وأن يعطى الرجل ألف دينار فيستخطها، وأن تغدر الروم فيسيرون بثمانين بندأ تحت كل بندائنا عشر ألفاً "چھ (باتین) قیامت کی نشانیوں میں سے ہیں، میرا انتقال، فتح بیت المقدس، ایسی موت جو لوگوں کو بکریوں کی موقع پر ختم کر دینے والے بیماری کی مانند ہوگی، فتنہ جس کی بر بادی ہر مسلمان کے گھر میں داخل ہوگی، آدمی کو ہزار دینار دیا جائے گا اور وہ (ان کو قیل تصور کرتے ہوئے) ناراض ہو گا، اور روی بد عهدی کرتے ہوئے اسی (۸۰) جھنوں میں روانہ ہوں گے، ہر جھنے میں بارہ ہزار افراد ہوں گے۔"

اس حدیث شریف میں آنحضرت ﷺ نے پہلے اجمانی طور پر اشراط قیامت میں سے چھ کا ذکر فرمایا۔ قیامت کے پہاڑوں نے پر ایمان لانے والا کون سا شخص اس کے بعد ان کی تفصیل جانے کیلئے مجسمہ شوق نہ بن جائے گا؟؟

سایہ الہی میں سات اقسام کے لوگ: امام بخاریؓ نے حضرت ابو ہریرہؓ سے اور انہوں نے نبیؐ سے

روایت نقل کی ہے کہ آپ نے فرمایا: (سبعة يظلمهم الله في ظلّه يوم لا ظل إلا ظله: الإمام العادل، وشاب نشاً في عبادة ربّه، ورجل قلبه معلق في المساجد، ورجلان تحابا في الله اجتمعوا عليه وتفرقوا عليه، ورجل طلبه امرأة ذات منصب وجمال فقال: أني أحاف اللّه، ورجل تصدق أخفى حتى لا تعلم شمالي ما تنفق يمينه ورجل ذكر اللّه خالياً ففاقت عيناه) ”سات (اقسام کے لوگوں) کو اللہ تعالیٰ اپنے سایہ میں اس دن جگہ دیں گے، جب ان کے سایہ کے سوا کوئی سایہ نہ ہوگا۔ امام عادل، اپنے رب کی عبادت میں پروردہ جوان، مسجدوں کے ساتھ معلق دل والا شخص، عزت و حسن والی عورت کے مطالبے کا بایں الفاظ جواب دینے والا شخص (یقیناً میں اللہ تعالیٰ سے ڈرتا ہوں) مجھی طور پر صدقہ کرنے والا شخص کہ اس کے بایں میں ہاتھ کو (بھی) دائیں ہاتھ کے خرچ کرنے کا علم نہ ہو، وہ شخص کہ خلوت میں ذکر الہی سے اس کی دونوں آنکھوں سے آنسو رواں ہو جائیں۔“

اس حدیث شریف میں آنحضرت ﷺ نے روز قیامت ظلِ الہی میں جگہ پانے والے سات اقسام کے خوش نصیب لوگوں کا اجمالی ذکر فرمایا۔ اللہ تعالیٰ اور قیامت کے دن پر ایمان لانے والے وہ کون سے ایسے کان ہوں گے جو اس کے بعد ان سات اقسام کی تفصیل سننے اور پھر اس کو اچھی طرح سمجھنے کیلئے بتاتا اور بے قرار نہ ہوں گے؟ دس جنتی اشخاص: امام ترمذیؓ نے حضرت سعید بن زیدؓ سے روایت نقل کی ہے کہ: (ان رسول اللہ ﷺ قال:

عشرة في الجنة: أبو بكر في الجنة، وعمر في الجنة، وعلى وعثمان والزبير وطلحة وعبد الرحمن وأبو عبيدة وسعد بن أبي وقاص رضي الله عنهم، قال: "فعد هولاء التسعة، وسكت عن العاشر فقال القوم: "نشدك الله يا ابا الاعور! من العاشر؟ قال: "نشد تمونى بالله، ابو الاعور في الجنة قال: "هو سعيد بن زيد بن عمرو بن نفيل) [جامع ترمذی رقم: ۳۷۲۸] "رسول اللہ ﷺ نے فرمایا: دس اشخاص جنت میں (داخل ہوں گے) ابو بکر جنت میں، عمر جنت میں، علی، عثمان، الزبیر، طلحہ، عبد الرحمن، ابو عبیدہ اور سعد بن ابی وقاص رضی اللہ عنہم (جنت میں داخل ہوں گے) (راوی نے) کہا انہوں (سعیدؓ) نے ان نو اشخاص کا شمار کیا اور دسویں (کا نام لینے) سے خاموش ہو گئے۔ لوگوں نے عرض کیا: "اے ابو الاعور! ہم آپ کو اشد کی قسم دیتے ہیں (ہمیں بتائیے) کہ دسویں شخص کون ہے؟ انہوں نے کہا: تم نے مجھے اللہ تعالیٰ کی قسم دی ہے (تو سنو کہ) ابو الاعور جنت میں (داخل ہوگا) انہوں نے ذکر کیا "وہ (یعنی ابو الاعور) سعید بن زید بن عمرو بن نفیلؓ

ہیں۔ اس حدیث شریف میں آنحضرت ﷺ نے اجمالاً اس افراد کے بارے میں جنتی ہونے کی بشارت سنائی، کون مسلمان ان خوش بخت حضرات کے اسماء مبارک جانے کیلئے مجسم شوق اور سراپا انتظار نہ ہوگا؟؟؟

پہلی اجمالی پھر تفصیلی بشارت: امام بخاریؓ نے حضرت ابو ہریرہؓ سے روایت نقل کی ہے کہ: (ان رسول اللہ ﷺ قال: "الملائكة تصلی علی احمد کم ما دام فی مصلحة مال میحدث: اللهم اغفر له، اللهم ارحمه") یقیناً رسول اللہ ﷺ نے فرمایا: اپنی جائے نماز میں بیٹھنے والے پر بے وضو نہ ہونے تک فرشتے درود صحیح رہتے ہیں۔ (وہ کہتے ہیں) اے اللہ! اس کی مغفرت فرمادیجئے اس پر حرم فرمائیے۔" اس حدیث شریف میں آنحضرت ﷺ نے ابتداء میں جائے نماز میں باوضو بیٹھنے ہوئے شخص کیلئے اجمالی بشارت سنائی کہ فرشتے اس پر درود صحیح رہتے ہیں، پھر اس اجمالی کی تفصیل ہتلائی کہ فرشتے اس کیلئے مغفرت و رحمت کی دعا کرتے ہیں۔

حدیث شریف میں فائدہ دیگر: آنحضرت ﷺ نے بشارت کا آغاز عام بات سے فرمایا، جس میں ادنیٰ اور اعلیٰ دونوں قسم کی بشارتوں کا اختیال تھا، لیکن انہیاً بشارت میں سب سے بلند والا چیزوں کا تذکرہ فرمایا۔ اسی بارے میں امام ابن ابی جریرہؓ رقم طراز ہیں: (فیه دلیل علی أن السنۃ فی البشری أن تكون بالأقل ثم يختتم بالأعلى لأنه أبلغ فی المسرة يؤخذ ذلك من اجمله عليه السلام البشارة أولاً، وتبينها آخرًا لأن العام احتمل أن يكون دعاؤهم بالأعلى من الأمور أوالأقل لكن حصل بذلك سرور لأنه زيادة خير، والمذى أتى فی التفسیر هي المغفرة والرحمة فمن غفرله ورحم فهو أعلى الجوائز) اس (حدیث شریف) میں اس بات کی دلیل ہے کہ بشارت میں مسنون طریقہ یہ ہے کہ اس کی ابتداء ادنیٰ اور اختتام اعلیٰ سے ہو، کیونکہ اس سے مسرت زیادہ حاصل ہوتی ہے۔

حدیث شریف سے اس کا ثبوت اس طرح ہے کہ آپؐ نے پہلے بشارت کو اجمالاً ذکر فرمایا، پھر اس کی تفصیل بتائی اور عام دعائیں اس بات کا اختیال ہے کہ وہ سب باتوں سے اعلیٰ کی ہو، یا سب سے کمتر بات کی دعا ہو، لیکن بہر صورت وہ باعث مسرت ہے۔ کیونکہ ان کی دعا خیر میں اضافے کا سبب ہے۔ پھر اس کی تفسیر میں بیان کیا گیا کہ وہ مغفرت و رحمت کی دعا ہے اور کسی کیلئے مغفرت و رحمت کا عطا کیا جانا تمام انعامات سے بلند و بالا ہے۔

خلاصہ گفتگو یہ کہ ہمارے نبی کریم ﷺ دورانِ تعلیم بسا اوقات اپنی گفتگو کا اجمالی خاکہ پیش فرماتے اور پھر اس کے بعد تفصیل سے گفتگو فرمایا کرتے تھے۔